

نیت اور عمل

خُرم مُراد

نشرات

نَحْمَدُهُ وَنُصَلِّي عَلَى رَسُولِهِ الْكَرِيمِ

عَنْ أَمِيرِ الْمُؤْمِنِينَ أَبِي حَفْصٍ عَمَّرَ بْنِ الْخَطَّابِ رَاضِيَ اللَّهُ عَنْهُ
قَالَ: سَيِّدُنَا وَرَسُولُ اللَّهِ صَلَّى اللَّهُ عَلَيْهِ وَسَلَّمَ يَقُولُ:
إِنَّا أَلَّا نَعْمَلُ بِالنِّيَّاتِ وَإِنَّا لِكُلِّ امْرٍ مَّا نَوَى، فَمَنْ كَانَ هَجَرَهُ
إِلَى اللَّهِ وَرَسُولِهِ فَهِيَ هَجْرَتُهُ إِلَى اللَّهِ وَرَسُولِهِ، وَمَنْ كَانَ هَجَرَهُ
لِدُنْنَا يُصِيبُهَا أَوْ امْرَأَةٌ يَنْكِحُهَا . فَهِيَ هَجْرَتُهُ إِلَى مَا هَاجَرَ إِلَيْهِ“

(بخاري، مسلم)

نیک اعمال کرنا ہم سب چاہتے بھی ہیں اور جتنا بن پڑے کرتے بھی ہیں۔ یہ نیک اعمال طرح طرح کے ہوتے ہیں اور طرح طرح کے لوگ یہ اعمال کرتے ہیں۔ ایک بڑا ہم سوال یہ ہے کہ کیا ہر عمل جو دیکھنے میں نیک و کھانی دینا ہو وہ اللہ تعالیٰ قبول فرمائے گا؟ یا کوئی اسی شرائط ہیں کہ جن کا ظاہری شکل صورت کے علاوہ بھی عمل کے ساتھ ہونا ضروری ہے۔ اور جن کے بغیر عمل قبول نہیں ہو گا۔

اس اہم سوال کا جواب اس حدیث میں دیا گیا ہے جو میں اس وقت آپ کے سامنے پیش کر رہا ہوں۔ اس حدیث کو حضرت عمر بن الخطابؓ نے روایت کیا ہے۔ وہ فرماتے ہیں کہ میں نے خود حضور کو ارشاد فرماتے سن: إِنَّمَا الْأَعْمَالُ بِالنِّيَّاتِ وَإِنَّمَا لِكُلِّ أَمْرٍ مَا تَوَلَّ، فَمَنْ كَانَتْ هِجْرَتُهُ إِلَى اللَّهِ وَرَسُولِهِ فَهِجْرَتُهُ إِلَى اللَّهِ وَرَسُولِهِ، وَمَنْ كَانَتْ هِجْرَتُهُ لِدُنْيَا يُصِنِّعُهَا أَوْ امْرَأَةٌ يُنْكِحُهَا - فَهِجْرَتُهُ

الی مَا هاجَرَ إِلَيْهِ

آپ نے فرمایا: بے شک سارے اعمال اپنی نیتوں کے مطابق ہوتے ہیں۔ ہر آدمی کے لیے وہی کچھ ہے جس کی کہ وہ نیت کرے۔ مثلاً جس نے اللہ اور رسول کی طرف ہجرت کی تو اس کی ہجرت اللہ اور اس کے رسول کی طرف ہوئی اور جس نے اس لیے ہجرت کی کہ کچھ دنیا حاصل کرنے یا کسی عورت سے نکاح کرنے تو اس کی ہجرت اسی طرف شمار ہوگی جس طرف اس نے ہجرت کی۔

یہ حدیث بخاری، مسلم اور دیگر کتابوں میں روایت کی گئی ہے۔ تھوڑا بہت الفاظ کا اختلاف ہے۔ امام بخاری نے اپنی کتاب کا آغاز اسی حدیث سے کیا ہے۔ گویا انہوں نے ہزاروں احادیث کے مجموعے میں اس کو سب سے اول رکھا اور احادیث کے پورے مجموعے کا عنوان بنایا۔ اگرچہ انہوں نے جس باب کے تحت درج کیا ہے وہ یہ ہے کہ وہی کس طرح شروع ہوئی لیکن وہی کے بیان سے پہلے وہ اس حدیث کو نفس مضمون اور تعلیم کے لحاظ سے درج کرتے ہیں۔

محمد شین اور علامہ نے اسے بہت عظیم الشان احادیث میں شمار کیا ہے۔ امام شافعی کے قول کے مطابق اس حدیث میں ایک تھائی دین موجود ہے۔ اس لیے کہ ایک تھائی دین تو یہی ہے کہ جو عمل بھی ہو اللہ کے لیے ہو۔ وہ حدیث جس کے مطابق سارے جسم کی بھلائی اور براہی دل کے لوقتھرے پر مختصر ہے وہ بھی ان تین احادیث میں سے ہے جن پر سارے دین قائم ہے۔ انہی تین میں سے یہ حدیث بھی ہے جس میں نبی کریم نے نیت کے بارے میں بیان فرمایا ہے: اعمال تو نیت کے مطابق ہوتے ہیں۔

عمل کس چیز کو کہتے ہیں؟ عمل کے معنی ہیں کام کرنا۔ مثلاً نماز ایک عمل ہے، روزہ ایک عمل ہے، غریبوں کے اوپر خرچ کرنا ایک عمل ہے، جہاد میں شریک ہونا اور شہید ہونا بھی عمل ہے۔ اس طرح کے بے شمار اعمال ہیں جو ہر آدمی اپنے ہاتھ پاؤں اور جسم کے دوسراے اعضا سے کرتا ہے۔ یہ سارے کے سارے اعمال اس حدیث کے دائرے میں آتے ہیں۔ ان کی اصل قیمت اور حیثیت کا تعین عمل کی ظاہری شکل و صورت سے نہیں ہوتا، بلکہ اس کا تعین اس نیت سے ہوتا ہے جو اس عمل کے پیچھے ہو۔ کام جس غرض کے لیے جس مقصد کے لیے کیا گیا ہے، اس سے یہ بات طے ہوگی کہ عمل کا درجہ کیا ہے؟ یہ قبول ہو گا یا نہیں؟ اس پر اجر ملے گا یا نہیں؟ اور اگر ملے گا تو کتنا؟

نیت کے معنی کیا ہیں؟ نیت کے معنی ہیں: کسی کام کا ارادہ کرنا اور پھر یہ طے کرنا کہ میں یہ کام کس لیے کر رہا ہوں۔ خواہ یہ بات آدمی زبان سے کہے یا نہ کہے، اس بات کے لیے کوئی مخصوص الفاظ استعمال کرے کہ میں نیت کرتا ہوں واسطے اللہ تعالیٰ کے یا نہ کرے۔ لیکن دل میں جس چیز کا بھی مقصد ہے، جو مطلوب ہے، جو دل نے طے کیا ہے کہ میں اس عمل سے کیا چاہتا ہوں، وہ دراصل نیت ہے۔ گویا دوسراے الفاظ میں عمل تو انسان کے جسم کا کام ہے، اور جسم کے اندر ہاتھ پاؤں سب شامل ہیں اور نیت اس کے دل کا کام ہے۔ اس طرح اسی بات کی مزید تعریف ہو گئی کہ دل سدھ رجائے تو سارا جسم سدھ رجاتا ہے اور اگر دل بگڑ جائے تو سارا جسم بگڑ جاتا ہے۔

دل کے اندر جو سب سے پہلی چیز سدھنے کی ہے وہ یہ ہے کہ جو کام بھی ہم کرتے ہیں، یہ دیکھنے کی ضرورت ہے کہ یہ کام ہم کس لیے کرتے ہیں۔ اس حدیث میں

یہی بات کہی گئی ہے، اسی بات کا مطالبه کیا گیا ہے۔ یہ جو حضور نے فرمایا کہ اعمال نیت کے مطابق ہوتے ہیں، اس کو مختلف انداز میں لوگوں نے سمجھا ہے یا سمجھا جاسکتا ہے۔ جو فقہا تھے انہوں نے کہا کہ جس عمل کی نیت صحیح نہ ہو وہ عمل ہی صحیح نہیں ہو گا۔ شافعی اس مسلک کے قائل ہیں۔ اس کے معنی یہ ہیں کہ عمل کے صحیح ہونے کا مدار نیت کے صحیح ہونے پر ہے۔ خفی اس کے معنی یہ لیتے ہیں کہ عمل کا ثواب نیت پر مخصر ہے، عمل تو صحیح ہو جائے گا۔ اگر نیت غلط ہو گی تو نماز تو ہو جائے گی، وضو ہو جائے گا، روزہ ہو جائے گا لیکن ثواب نیت کے مطابق ملے گا۔

لیکن اگر آپ غور سے دیکھیں تو حدیث کا مطلب ان دونوں سے زیادہ وسیع ہے۔ حدیث کے الفاظ میں صرف اس بات سے بحث نہیں ہے کہ عمل صحیح ہو گا یا غلط ہو گا۔ اگر کسی نے بھرت کی، وطن چھوڑا، مدینے گیا، یا کسی دوسرے ملک میں گیا تو بھرت تو ہو جائے گی، اور نہ صرف اتنی بات ہے کہ اس کا ثواب اس کو کتنا ملے گا، بلکہ جو بات کمی جا رہی ہے وہ یہ ہے کہ عمل تو دراصل ایسی چیز ہے جو قبول ہونا چاہیے اور اس میں برکت بھی ہونی چاہیے اور اس کے اثرات دل پر ہونے چاہیں، اور ساری زندگی پر پڑنے چاہیں۔ عمل کو ایک پودے کی طرح پھلانا اور پھولنا چاہیے۔ نیت کی حیثیت ایک بیج کی ہے۔ اگر بیج میں خرابی ہو گی تو اس میں نہ برکت ہو گی نہ نشوونما ہو گی۔ نہ وہ پھلے گا پھولے گا اور نہ اس کے اندر ترقی ہو گی۔ اور اگر بیج صحیح ہو گا، نیت صحیح ہو گی تو نہ صرف یہ کہ وہ عمل قبول ہو گا، بلکہ اس میں برکت ہو گی۔ نہ صرف اس عمل کا ثواب ملے گا بلکہ وہ عمل پھولے گا۔ اس کی شانخیں، اس کے پتے اور اس کے پھول انسان کی زندگی، اس کے کردار

اور اعمال میں چھلیں گے اور اس کو حسن اور خوب صورتی عطا کریں گے۔ گویا دوسرے الفاظ میں جس عمل کی نیت صحیح ہوگی وہ اللہ کے یہاں قبول ہوگا۔ جس کی نیت صحیح نہیں ہوگی وہ قبول نہیں ہوگا، بلکہ اٹھا کر اس کے منہ پر مار دیا جائے گا۔ یہ بات ہے جو اس حدیث میں کہی گئی ہے کہ: انما الاعمال بالنيات۔

یہاں پر یہ سوال پیدا ہوتا ہے کہ ایک آدمی کام تو پورا وہی کر رہا ہے جو کیا جانا چاہیے۔ وہ نماز پڑھتا ہے، فضو کرتا ہے، کھڑا ہوتا ہے۔ قیام، مسجدہ، رکوع، حلاوت ساری چیزیں بجالاتا ہے۔ دوسرا آدمی بھی وہی کام کرتا ہے۔ ان دونوں کے درمیان بظاہر کوئی فرق نہیں۔ ایک آدمی تکوار بندوق لے کر لکھتا ہے، میدان جگ میں جاتا ہے اللہ کی راہ میں لڑتا ہے اور شہید ہو جاتا ہے۔ دوسرا آدمی بھی یہی سب کچھ کرتا ہے۔ کوئی شکل صورت میں فرق نہیں۔ اسی طرح ایک آدمی اپنا گھر چھوڑتا ہے، ترک وطن کرتا ہے، سفر کرتا ہے۔ دوسری جگہ جا کر بستا ہے۔ دوسرا بھی یہی کرتا ہے۔ دونوں نے شکل صورت کے لحاظ سے ہجرت کی ہے۔ پہلے نے نماز پڑھی، دوسرے نے جہاد کیا، شہادت پائی، تیرے نے ہجرت کی۔ پھر کیا وجہ ہے کہ ان کے اعمال کے قبول ہونے یا نہ ہونے کا انحصار نیت پر

۔۔۔

اس کی وجہ دراصل یہ ہے کہ اصل چیز تو ہمارا اپنا ارادہ ہے۔ اللہ نے جس چیز پر ہمیں اختیار بخشنا ہے وہ ہمارا ارادہ ہے۔ جس بات کے لیے وہ ہم کو آزمائ رہا ہے وہ بھی یہی ہے کہ ہم ارادہ کیا کرتے ہیں۔ کام کا ہونا نہ ہونا، یہ ہمارے اختیار میں نہیں ہے۔ ممکن ہے ہم نماز پڑھنے نکلیں، اور راستے میں روک دیے جائیں۔ کوئی حج کے لیے نکلے اور راستے

بند ہو جائے۔ اور یہ بھی ہو سکتا ہے کہ اعمال اس کے اختیار سے باہر ہو جائیں۔ لیکن ایک چیز ایسی ہے جو آدمی کے بالکل اختیار میں ہے اور وہ اس کے دل کی نیت اور ارادہ ہے۔ اس ارادے اور نیت کی طاقت اور اختیار اللہ نے ہمیں اور آپ کو سب کو بخشنا ہے۔ انسان کی آزمائش یہی ہے کہ ہم میں سے کون اپنے اختیار اور ارادے کو اپنی مرضی سے اللہ کی راہ پر چلنے کے لیے استعمال کرتا ہے اور کون نہیں کرتا۔ اس لحاظ سے بھی عمل کا دار و مدار نیت پر ہے۔

دوسری بات یہ ہے کہ ہم کیونکہ یہیک اعمال اس لیے کرتے ہیں کہ اللہ تعالیٰ کے یہاں قبول ہوں، اس لیے کرتے ہیں کہ اللہ تعالیٰ اس کا اجر و ثواب ہمیں عطا فرمائے تو جو کام ہم اللہ کے ثواب کی نیت سے نہ کریں، اس کا ثواب آخر اس سے کیوں پا میں؟ چنانچہ ایک حدیث میں ہے کہ اللہ تعالیٰ قیامت کے روز اعلان فرمائے گا کہ تم نے جن لوگوں کو بھی اپنی نیتوں میں شامل کیا، جن لوگوں کے بارے میں تم نے سوچا کہ ہم ان سے اپنا اجر حاصل کریں گے، ان کے پاس جاؤ اور ان سے اپنا اجر و ثواب طلب کرو۔ اگر تم نے اس لیے کیا کہ لوگ مجھے اچھا مسلمان سمجھیں تو لوگوں سے جا کر ثواب طلب کرو۔ اگر تم شہید اس لیے ہوئے کہ لوگ کہیں کہ یہ تو براہدار تھا یا اس لیے ہوئے کہ قوم کی بلندی اور محیت پیش نظر تھی تو قوم سے ہی اجر لو۔ اگر خرچ اس لیے کیا کہ لوگ کہیں یہ تو براہمن ہے، غریبوں کا ہمدرد ہے تو ثواب اور اجر بھی ان سے ہی حاصل کرو۔

ظاہر ہے کہ دنیا کے اندر تو یہ ہو سکتا ہے کہ غرض کچھ اور ہوتیجہ کچھ اور نکلے، لیکن آخرت میں تو دودھ کا دودھ اور پانی کا پانی ہو جائے گا اور وہی نتیجہ نکلے گا جو کرنے والے

کے سامنے اور پیش نظر ہے۔ اگر کرنے والے کے پیش نظر اللہ اور رسول تھے تو پھر اس کے سب کاموں کا وہ نماز ہو روزہ ہو، زکوٰۃ ہو، حج ہو، ہجرت ہو، غریبوں کی ہمدردی ہو اپنے فرائض کی ادائیگی ہو، دوسروں کے حقوق کی ادائیگی ہو اُن سب کا اجر اللہ کے پاس ہے۔ اگر یہ مقصود ہی نہ ہوئیہ غرض ہی نہ ہو کہ ہمیں اس کا اجر اور ثواب اللہ سے حاصل کرنا ہے، تو پھر اس کا ثواب اور اجر اس سے نہیں ملے گا۔ یہ وجہ ہے کہ اعمال کا سارا کام ادار و مدار نیت پر ہے۔

یہ حدیث براہ راست واضح طور پر تو نہیں کہتی کہ نیت کیا ہونی چاہیے اور کون سی نیت اللہ کے یہاں قبول ہے اور اس کے علاوہ کوئی نیت قبول نہیں ہے، لیکن بالواسطہ یہ بات بالکل محل کر بیان کی گئی ہے۔ ہجرت کی جو مثال نبی نے بیان کی ہے اس سے یہ بالکل واضح ہو جاتا ہے، یعنی جس نے اللہ اور رسول کی طرف یا اللہ اور رسول کے لیے ہجرت کی، اس کی ہجرت تو اللہ اور رسول کے حساب میں جائے گی۔ ان کی ہجرت قبول ہو گی اور ان کے حساب میں لکھی جائے گی۔ لیکن اگر وہ ہجرت کسی اور نیت سے ہوئی، دنیا کے لیے ہوئی، کسی تجارت کے لیے ہوئی، مالی نفع کے لیے ہوئی، کسی عورت سے نکاح کے لیے ہوئی تو وہ ہجرت اس کے حساب میں لکھ دی جائے گی جس کے لیے وہ ہجرت کی گئی۔

دوسرے الفاظ میں اس حدیث کا بالکل بنیادی اور بڑا ہم مطالبہ یہ ہے کہ جو کام بھی ہم کریں وہ صرف اس لیے کریں کہ اللہ تعالیٰ اس سے خوش ہو۔ جو کام کریں اللہ کے لیے کریں، اس کی رضا کے لیے کریں۔ مال خرچ کریں تو اس کے لیے کریں، نماز پڑھیں تو اس کے لیے پڑھیں، سیاست کریں تو اس کے لیے کریں، تجارت کریں تو اس کے لیے

کریں۔ کام کی ظاہری شکل صورت سے یہ طنیں ہوتا کہ اس کا اجر کیا ملے گا۔ اگر ایک آدمی دنیا کے لیے نماز پڑھتا ہے تو اس نماز کا کوئی اجر نہیں۔ اگر ایک آدمی اس لیے روزی کمata ہے کہ اللہ تعالیٰ نے اس کا حکم دیا ہے کہ اپنے بچوں کا پیٹ بھرے، غربوں کی مدد اس لیے کرتا ہے کہ اللہ نے حکم دیا ہے تو اس کا روزی کمata اللہ کے نزدیک بِرَاجُوب اور بِرَاجُوب عمل ہے۔ تکوار چلانا، خون بہانا بظاہر ایک بِرَاجُوب کام ہے لیکن یہی کام اگر اس لیے ہو کہ اللہ کا دین غالب ہو زمین پر اسلام قائم ہو اور خدا کی مرضی یہاں چلتے تو یہ اللہ کے نزدیک اعلیٰ درجے کا محبوب کام ہے۔ ہم جو عام طور سے یہ تقسیم کرتے ہیں کہ یہ کام دینی کام ہے اور یہ دنیاوی کام ہے اور یہ کام سیاسی کام ہے، اس طرح کی کوئی تفریق اسلام میں نہیں ہے۔ اسلام میں ہر وہ کام جو اللہ کی مرضی کے مطابق اس کو خوش کرنے کے لیے اس کے حکم کے مطابق نہ ہو اس کو خوش کرنے کے لیے نہ ہو اللہ کے حکم کے مطابق نہ ہو وہ بظاہر کتنا ہی دینی کیوں نہ ہو وہ دینی کام ہے۔ ہر وہ کام جو اللہ کی مرضی کے مطابق نہ ہو اس کو خوش کرنے کے لیے نہ ہو اللہ کے حکم کے مطابق نہ ہو وہ بظاہر کتنا ہی دینی کام کیوں نہ ہو وہ دنیاوی کام ہوتا ہے۔

ایک اور بدی لرزہ انگیز حدیث ہے، جس میں بیان کیا گیا ہے کہ قیامت کے روز اللہ تعالیٰ کے حضورتین آدمی لائے جائیں گے۔ ایک قرآن کا عالم اور اس کا درس دینے والا ہو گا۔ دوسرا اللہ کی راہ میں شہید ہونے والا ہو گا۔ اور تیسرا اللہ کی راہ میں خرج کرنے والا ہو گا۔ تینوں کو اللہ تعالیٰ اپنے احسانات جتائے گا۔ قرآن والے سے کہے گا: میں نے تجھے قرآن کا علم دیا، تو نے اس سے کیا حاصل کیا؟ وہ کہے گا: میں نے قرآن کو بھی پڑھا، سمجھا اور بیان بھی کیا۔ اللہ فرمائے گا کہ نہیں، تو نے تو یہ کام اس لیے کیا کہ لوگ کہیں کہ یہ

شخص تو قرآن کا بڑا اچھا عالم اور بڑا اچھا درس دینے والا ہے۔ شہید سے پوچھئے گا: میں نے تجھے جسم دیا، لڑنے کی صلاحیت دی، جوانی دی، تو نے انھیں کس کام میں صرف کیا؟ اس سے کیا فائدہ اٹھایا؟ وہ کہے گا کہ میں تیری راہ میں لڑا، میں نے جان قربان کی۔ اللہ کہے گا: نہیں تو نے یہ اس لیے نہیں کیا کہ تو مجھے خوش کرے۔ جس کو مال دیا تھا، اس سے پوچھئے گا: میں نے تجھے اتنا سارا مال دیا۔ تو نے اس کا کیا کیا؟ وہ کہے گا کہ اس مال کو میں نے دن رات تیری راہ میں خرچ کیا۔ اللہ فرمائے گا کہ تو نے یہ اس لیے کیا کہ لوگ کہیں کہ یہ تو بڑا خنجر ہے اور اللہ کی راہ میں مال خرچ کرتا ہے۔ حدیث میں پھر یہ الفاظ آتے ہیں کہ تینوں کو جہنم میں ڈال دیا جائے گا۔ تو گویا یہ دینی اعمال، تعلیم قرآن، شہادت اور اللہ کی راہ میں مال خرچ کرنا، ان کی بھی قبولیت کا دار و مدار ان کی نیت پر ہے۔ جو اللہ کے حکم کے مطابق ہوا، وہ قبول ہوا اور جو نہیں ہوا، وہ قبول نہیں ہوا۔

اس بات کو قرآن مجید میں بہت ہی واضح الفاظ میں بار بار کھول کھول کر بیان کیا گیا ہے۔ فرمایا کہ: وَمَا أُمِرْوَا إِلَّا لِيَعْبُدُوا اللَّهَ مُخْلِصِينَ لَهُ الدِّينُ (البینة ۹۸:۵) اور ان کو اس کے سوا کوئی حکم نہیں دیا گیا تھا کہ اللہ کی بندگی کریں تو اپنے دین کو اس کے لیے خالص کر لیں۔ لَا إِلَلَّهُ الدِّينُ الْخَالِصُ (الزمر ۲۹:۳) ”ساری اطاعت، ساری بندگی، سارا نظام اللہ کے لیے خالص ہونا چاہیے۔“

اس کے لیے قرآن مجید نے دو اصطلاحیں استعمال کی ہیں۔ ایک اللہ کی رضا کی تلاش، یعنی جو کام اس لیے کیا جائے کہ اس کام کے ذریعے اللہ کی خوشنودی حاصل ہو، وہ ہم سے خوش ہو جائے اور دوسرے یہ کہ کام لعجه اللہ کیا جائے۔ وجہ کہتے ہیں، چہرے کو۔

جب آپ کسی کی طرف چہرہ کرتے ہیں تو اس کی طرف متوجہ ہوتے ہیں۔ چہرہ پوری شخصیت کا رخ ہو گیا۔ اس کے بالکل لفظی معنی یہ ہوں گے کہ اللہ کے چہرے کے لیے کام کرتے ہیں۔ یہ دیدوں وجہہ وہ اس کا چہرہ تلاش کرتے ہیں، اس کا ارادہ کرتے ہیں۔ اس کے معنی یہ ہیں کہ ان کا مقصود اللہ کی توجہ، اس کی خوشنودی اور اس کی رضا مندی ہوتا ہے۔

قرآن مجید نے یہ دو الفاظ اور استعمال کیے ہیں اور جہاں بھی مال دینے کا ذکر کیا ہے وہاں فرمایا ہے: **وَمَا لِأَحَدٍ عِنْدَهُ مِنْ نِعْمَةٍ تُجْزَىٰ إِلَّا بِتَقْفَاءٍ وَجْهَهُ رَبِّهِ الْأَعْلَىٰ** (اللیل: ۹۲) اس پر کسی کا کوئی احسان نہیں ہے جس کا بدله اسے دینا ہو۔ وہ تو صرف اپنے رب اعلیٰ کے چہرے یعنی اس کی رضا حاصل کرنے کے لیے کام کرتا ہے۔ جو لوگ غریبوں کو کھانا کھلاتے ہیں، قیدیوں کو کھانا کھلاتے ہیں، غریبوں کی خدمت کرتے ہیں، قرآن کہتا ہے یہ نیکی کے کام صرف ان لوگوں سے قبول ہوں گے جو یہ کام کرتے ہوئے کہتے ہیں: **إِنَّمَا نُطْعِمُكُمْ لِوَجْهِ اللَّهِ لَا تُرِيدُونَ مِنْكُمْ جَزَاءً وَلَا شُكُورًا** (الہدی: ۶۷) ہم تو جو کچھ بھی تم کو کھلارہے ہیں لو جہ اللہ صرف اللہ کی خوشنودی اور توجہ کے لیے کھلارہے ہیں۔ نہ ہمیں تم سے کوئی بدله چاہیے اور نہ کوئی شکرگزاری چاہیے۔ لوگ تو اتنا سادے کر کہتے ہیں کہ ہم نے اتنا دیا اور یہ احسان بھی نہیں مانتے۔ اس طرح اجر ضائع ہو جاتا ہے۔ قرآن نے اسے بہت کھول کر بیان کیا ہے۔ ایک جگہ فرمایا ہے: جو لوگوں کو دکھانے کے لیے خرچ کرتا ہے، اس کی مثال ایسی ہے کہ جیسے کسی چٹان پر مٹی ہو۔ اس پر بارش ہو تو پانی سب مٹی بھالے جائے گا۔ زمین کے حصے میں کوئی نمی نہیں آتی

ہے۔ جیسے بارش ساری مٹی کو بھالے جاتی ہے، اسی طرح ان کے سارے اعمال بھہ جاتے ہیں۔ اور جو اللہ کی رضا کے لیے خرچ کرتے ہیں تو ان کی مثال ایسی ہے کہ کوئی باغ ہو جہاں مٹی نہ ہو، زرخیز ہو۔ ذرا سا بھی پانی گرے تو تُوتُونی اُکلہا ضعفیتیں کھتی کئی گناہ چلتی اور پھولتی ہے۔ اور اگر وہاں پر مٹی نہ ہو اور بارش نہ بھی ہو تو ذرا سی نبی بھی اس کے لیے کافی ہوتی ہے اور فوراً پھل پھول لٹکنے لگتے ہیں۔

اللہ کی رضا کی تلاش سامنے ہونا چاہیے۔ ہر چیز اسی سے وابستہ ہے۔ ایک مسلمان کے لیے زندگی میں سب سے اہم سوال یہ ہونا چاہیے کہ میں یہ کام کس لیے کر رہا ہوں؟ اور اگر وہ کام اللہ کے لیے ہے اور اللہ کو ناپسند نہیں ہے تو کرنا چاہیے۔ جو کام اللہ نے منع کیے ہیں، وہ اللہ کے لیے کرنے سے نیک نہیں ہو جاتے۔ کوئی آدمی کہے: میں چوری کروں گا، ڈاکر ڈالوں گا، کسی کا حق ماروں گا، لیکن غربوں کی مدد کروں گا۔ بہت سے لوگوں کا یہ فلسفہ بھی ہوتا ہے کہ تم چوری کر کے ڈاکر ڈال کر لوگوں کی مدد کریں۔ جو کام اللہ تعالیٰ نے منع کر دیا ہے اور حرام کر دیا ہے، اس کے بارے میں یہ بات نہیں کہی جا رہی ہے۔ یہ بات تو کہی ہی ان اعمال کے بارے میں جا رہی ہے جن کو اللہ تعالیٰ نے پسند فرمایا ہے اور ان کا حکم دیا ہے کہ یہ کام اگر اچھی نیت سے ہوں گے تو اللہ تعالیٰ قبول فرمائے گا اور بری نیت سے ہوں گے تو اللہ تعالیٰ قبول نہیں فرمائے گا۔

اس کے بعد ایک اور بات کہی گئی ہے اور وہ یہ ہے کہ **لِكُلِّ امْرِهِ مَا نَوَى هُرَّ آدَمِ** کے لیے وہی کچھ ہے جس کی وہ نیت کرتا ہے۔ اس کے ایک معنی تو یہ ہو سکتے ہیں کہ یہ **إِنَّمَا الْأَحْمَالُ بِالْيَيْمَاتِ** کی تاکید ہے۔ وہ تو ایک اصول تھا جو حضور نے بیان فرمادیا۔

پھر اس کی تاکید کے لیے ہماری آپ کی زندگی سے متعلق کرنے کے لیے فرمایا کہ یہ مخف
 اصول نہیں ہے بلکہ تمہارے لیے وہی کچھ ہے جس کی تم نیت کرو۔ اس کے ایک معنی یہ
 بھی ہو سکتے ہیں کہ پھر آدمی کے ٹواب کی مقدار اس کی نیت کے مطابق ہو۔ نیت میں
 جتنا اخلاص ہوگا، نیت میں جتنی اللہ کی طرف توجہ ہوگی اتنا ہی ٹوب ہوگا۔ ایک اور معنی اس
 کے یہ ہو سکتے ہیں کہ ہر آدمی کے لیے اپنی ہی نیت کا ٹواب ہو۔ دوسرا کی نیت اسے
 کوئی فائدہ نہیں پہنچا سکتی کہ دوسرا کوئی نیت کرے تو اس سے اسے فائدہ پہنچ سکتا ہے۔ ہر
 آدمی کو جو اجر و ٹواب ملے گا، کوئی اس کو فائدہ پہنچ گا، تو یہ ٹواب اور اجر صرف اس کی اپنی
 نیت کے نتیجے میں ملے گا، اس لیے کہ اعمال کا سارا دار و مدار نیت پر ہے۔ اور جس کام کی
 آدمی نیت کرے اسی کا اجر اس کے لیے ہے۔ میں یہاں پر ان فقہی بحثوں میں نہیں جا رہا
 کہ نیت کا زبان سے کہنا ضروری ہے یا نہیں ہے اور نیت نہ ہو تو اعمال صحیح ہیں یا غلط ہیں،
 اس لیے کہ یہ فقہی مسائل میری گفتگو کا موضوع نہیں ہیں۔ میرا تو موضوع ہے کہ ہم اپنی
 اصلاح کریں، اپنے دل کو پاکیزہ بنائیں، اپنے اعمال کو اللہ کے لیے خالص کریں۔

نیت کا مقام دل ہے۔ اس کے معنی یہ ہیں کہ اپنے اعمال کو صحیح کرنے کے ساتھ
 اپنے دل کو بھی پاک کرنا بہت ضروری ہے۔ ہم میں سے بے شمار لوگ پانچ وقت کی نماز
 پڑھتے ہیں، زکوٰۃ نکالتے ہیں اور بھی کوئی کار خیر آئے تو کھڑے ہو جاتے ہیں، اس کی راہ
 میں مال دیتے ہیں، کوئی غریب آجائے تو اس کے ہاتھ میں خیرات بھی تمہاریتے ہیں،
 رشته داروں کے حقوق بھی ادا کرتے ہیں۔ اگر ان کاموں میں غلط نیت نہ ہو تو میں سمجھتا
 ہوں کہ ان کا اجر ضائع نہیں ہوگا۔ اس لیے کہ غلط نیت نہ ہو تو امید ہے کہ اللہ تعالیٰ اجر

ضائع نہیں کرے گا۔ لیکن ان اعمال کی جو تاثیر ہے، ان کا زندگی پر جواہر پڑنا چاہیے، ان سے جو برکت زندگی کے اندر پیدا ہونی چاہیے وہ نہیں ہوگی۔ میں نے آپ کو شجاع اور درخت کی مثال دی تھی۔ اس کے مطابق یہ تو پھر ایسا ہے کہ آپ نے شجاع ڈال دیا، اس شجاع میں جو کچھ ہے وہ تو آپ کو مل جائے گا، لیکن اس سے زیادہ کچھ ملنا مشکل ہے۔ لیکن اگر آپ نے خلوص کے ساتھ سوچ سمجھ کر یہ ارادہ کیا کہ کام اللہ ہی کے لیے ہے تو پھر تاثیر بھی ہوگی اور برکت بھی۔ اسی لیے ہمارے فقہاء نے نیت کے الفاظ مقرر کیے ہیں۔ اس کو بعض لوگ ضروری سمجھتے ہیں اور بعض لوگ نہیں سمجھتے۔ اس کی جو تعلیم دی گئی ہے کہ میں نیت کرتا ہوں واسطے اللہ تعالیٰ کے روزہ کے لیے بھی، نماز کے لیے بھی، وہ اسی لیے ہے تاکہ ہر قدم پر آدمی زبان سے بھی کہے اور دل کے اندر بھی یاد کرے کہ یہ کام اللہ کے لیے ہے۔ جب یہ کام اللہ کے لیے ہوگا تو وہ محض قبول ہی نہیں ہوگا، بلکہ اس کی برکت زندگی کے اندر نظر آئے گی۔ اس کے اثرات زندگی پر پڑیں گے۔ یہ پھلے پھولے گا اور اس کے اثرات پوری زندگی میں انسان جگہ جگہ محسوس کر سکے گا۔

اس حدیث کے کچھ اور پہلو بھی ہیں جو ہمیں اپنے سامنے رکھنے چاہیں۔ ایک بہت اہم پہلو اس کے اندر یہ ہے کہ اس حدیث نے ہم کو جس بات کی تعلیم دی ہے، اس میں اس نے ہجرت کا مقصد سامنے رکھا کہ جس کی ہجرت اللہ اور رسول کے لیے ہوئی اللہ اور رسول کی طرف ہوئی، تو اس کی ہجرت اللہ اور رسول کے لیے مانی جائے گی اور جس نے دنیا کے لیے یا کسی عورت سے نکاح کرنے کے لیے کی، تو اس کی ہجرت اسی حساب میں جائے گی۔ آپ غور کریں تو ہجرت کا فعل اپنی جگہ بہت دینی اور نیک فعل ہے۔

ہجرت کئی قسم کی ہو سکتی ہے۔ ہجرت صرف یہ نہیں ہے کہ آدمی مکہ چھوڑ کر مدینہ چلا جائے۔ یہ ہجرت اب ختم ہو گئی۔ احادیث کے اندر ہے کہ یہ ہجرت اب نہیں رہی۔ لیکن یہ ہجرت کہ جو چیزیں اللہ کو ناپسند ہیں، ان کو چھوڑ کر آدمی ان چیزوں کی طرف جائے جو اللہ کو پسند ہیں، یہ ہجرت تو ہر وقت ہر لمحے ہو سکتی ہے، زندگی کے ہر کام میں ہو سکتی ہے، ہر شبے اور دائرے کے اندر ہو سکتی ہے۔ ہم یہ دیکھیں کہ وہ کون سے کام ہیں جو اللہ کو ناپسند ہیں اور وہ کون سے کام ہیں جو اس کو پسند ہیں۔ ناپسندیدہ کاموں کو چھوڑ کر، ان کاموں کی طرف جانا جو اس کو پسند ہیں، یہ بھی ایک حدیث کی رو سے ایک قسم کی ہجرت ہے۔ لیکن یہ کام بھی اللہ کے لیے ہونا چاہیے۔ اگر اللہ کے لیے ہوگا تو اللہ کی طرف سے اس کا اجر اور ثواب ملے گا۔ اور اگر اللہ کے لیے نہیں ہوگا تو اللہ کے پاس اس کا اجر اور ثواب نہیں ہوگا۔

اس حدیث کا ایک اور بڑا عجیب اور بڑا لطف انگلیز پہلو یہ ہے کہ اگر نیت موجود ہو، اور عمل نہ ہو سکے تو عمل کا پورا ثواب آدمی کو ملتا ہے۔ یہ بات ایک دوسری حدیث میں یوں بیان کی گئی ہے کہ اللہ تعالیٰ نے نیکیاں اور برائیاں لکھنے کا حقوق نوں بنایا ہے، وہ یہ ہے کہ جب کوئی آدمی نیکی کا ارادہ کرتا ہے تو ایک نیکی اس کے نامہ اعمال میں لکھ دی جاتی ہے۔ اس کے بعد اگر وہ عمل کر لیتا ہے تو پھر اللہ تعالیٰ اس کو دس گنا کر دیتا ہے۔ اور اگر برائی کا ارادہ کرتا ہے اور پھر اس سے رک جاتا ہے اور برائی نہیں کرتا تو برائی اس کے کھاتے میں نہیں لکھی جاتی۔ اگر برائی کر لیتا ہے تو پھر ایک برائی اس کے کھاتے میں لکھی جاتی ہے۔ یہ بات بہت ساری احادیث سے ثابت ہے کہ اگر آدمی نیکی کی نیت اور ارادہ

کر لے اور کسی وجہ سے نہ کر سکے؛ تو اس کا ثواب پورے کا پورا اس کو ملتا ہے۔

غزوہ توبہ کے بارے میں ایک حدیث ہے۔ غزوہ توبہ میں لوگوں نے بڑی قربانیاں دی تھیں۔ سخت گرمی میں گئے تھے، فصل کپی ہوتی تھی۔ مدینے کے مٹھی بھر لوگ تھے جن کا رومن ایضاً رکی بہت بڑی فوج سے مقابلہ تھا۔ لوگ کانپ رہے تھے، ڈر رہے تھے۔ منافقین نے تو جانے سے انکار کر دیا تھا اور بہانے بنارہے تھے۔ حضور اس حالت میں مسلمانوں کی فوج لے کر رومیوں کے مقابلے پر گئے۔ پھر آپ نے فرمایا کہ مدینے میں بہت سارے لوگ ایسے ہیں جو اس جہاد پر نہیں نکلے وہ تمہارے ساتھ راستہ بھی نہیں چلے، کسی وادی میں نہیں اترے، کسی گھائی پر نہیں چڑھے، لیکن وہ تمہارے پورے ثواب میں شریک ہیں۔ صحابہؓ برا تجہب ہوا۔ انہوں نے پوچھا کہ یہ کیسے ممکن ہے کہ نہ انہوں نے ہمارے ساتھ سفر کیا، نہ اسلک لیا، نہ کوئی گھائی اور وادی طے کی، نہ پہاڑی پر چڑھے، نہ سفر کیا، نہ اونٹ کی پیٹھ پہنچئے۔ ان کو ثواب کیسے ملے گا؟ آپ نے فرمایا: حبس هم المرض او العذر۔ ان کو یا تو مرض نے روک دیا، یا کوئی ایسا عذر تھا کہ وہ نہیں نکل سکے۔

آدمی کو ہمیشہ نیکی کی نیت رکھنی چاہیے۔ کسی بزرگ کا قول ہے کہ ان سے کسی نے پوچھا کہ آپ مجھے ایسا سخن بتائیں کہ میں ہر وقت نیک کام کرتا رہوں اور میرا کوئی لمحہ ایسا نہ ہو کہ میں نیک کام نہ کروں۔ تو انہوں نے فرمایا: جو نیک کام تم کر سکتے ہو وہ تو کرو لیکن جب تم تھک جاؤ تو پھر نیکی کی نیت کرو کہ میں یہ نیک کام کروں گا۔ جو کام بھی کرو وہ نیکی کی نیت سے کرو۔ اگر سونا چاہو تو اس لیے سو کہ اللہ تعالیٰ جسم کے اندر اتنی قوت بھر

دے کہ میں اس کی بندگی کر سکوں۔ یہ بھی نیکی کا کام ہے۔ اگر پچوں کو کھانا کھلاؤ، ان کے لیے کماڈ تو یہ اس لیے کرو کہ اللہ تعالیٰ نے تم پر یہ فرض عائد کیا ہے۔ یہ بھی نیکی کا کام ہے۔ ان میں سے کچھ نہ کر سکو تو کم از کم یہ نیت رکھو کہ مجھے یہ نیک کام کرنا ہے۔ مشہور واقعہ ہے، سید احمد شہیدؒ کے ماتھیوں میں سے ایک حضرت سیدؒ تھے جنہیں اُنگریزوں نے بغاوت کے مقدمے میں گرفتار کیا اور چنانی کی سزا دی۔ چنانی کی سزا پر وہ بہت خوش ہوئے تو اُنگریزوں نے کہا کہ اچھا یہ تو اسی سزا ہے جس سے یہ خوش ہے، اس لیے یہ سزا نہیں دیں گے۔ ان کو جیل میں بند کروادیا۔ ان کی داڑھی موٹھی گئی تو ان کا حال یہ تھا کہ وہ داڑھی کے بال اٹھا اٹھا کر کہتے کہ اے داڑھی! تو اللہ کی راہ میں موٹھی گئی۔ جیل میں نماز جمعہ کی اجازت نہ تھی، ان کا طریقہ یہ تھا کہ جمعہ کے دن وہ خسل کرتے تھے، اجتنہ کپڑے پہننے تھے، عطر لگانے تھے اور جیل کے دروازے تک جاتے تھے۔ جیل ان کو روک دیتا تھا کہ اب آپ نہیں بھل سکتے، تو واپس آ جاتے تھے۔ اس عمل سے ان کی نماز جمعہ کے پورے ثواب کی نیت تھی کہ جتنا میں کر سکتا تھا میں نے کیا۔ خسل کیا، کپڑے پہننے خوبیوں لگائی، چل کر دروازے تک گیا۔ وہاں پر روکنے والے نے روک دیا۔ آگے تو میں نہیں جا سکتا۔

یہ نیکی کی نیت رکھنا، اور جتنا کام کر سکے اس کو کرنا، یہ خود اس کے اندر شامل ہے۔ اس کا ایک پہلو اور بھی ہے۔ بہت سارے نیک اعمال ہوتے ہیں جن میں نیکی کے بہت سارے پہلو ہوتے ہیں۔ مثلاً امام غزالیؒ نے احیاء العلوم میں شارکرایا ہے کہ آدمی اگر مسجد نماز پڑھنے کے لیے جائے تو وہ تقریباً نو دس اعمال کی نیت کر سکتا ہے۔ وہ نماز پڑھنے کی

نیت بھی کر سکتا ہے، وہ اللہ کی راہ میں نکلنے کی نیت بھی کر سکتا ہے، وہ چند لمحات اللہ کے لیے مخالف ہونے کی نیت بھی کر سکتا ہے، وہ وہاں اللہ کے بندوں سے ملاقات کی نیت بھی کر سکتا ہے، وہ اللہ کے بندوں کی خدمت کی نیت بھی کر سکتا ہے۔ انھوں نے تقریباً نو دس باتیں شمار کر دئی ہیں۔ آدمی اگر ان سب کی نیت کر لے تو ان سب کا ثواب اسے مل سکتا ہے۔ اس طرح آدمی ایک ہی عمل میں نیت کے ذریعے بے شمار اعمال کا ثواب جمع کر سکتا

ہے۔

اس ایک حدیث کے اور بھی بہت سارے پہلو ہیں جو ہمیں سامنے رکھنا چاہیے۔ لیکن اصل بات جو اس میں ہمارے لیے ہے وہ یہ ہے کہ ہم اعمال کی قدر و قیمت ہنانے اور ان کو وزنی کرنے کی فکر کریں۔ قیامت کے روز عمل تو سب لے جائیں گے۔ سب کے ساتھ ترازو و قسم کر دی جائے گی۔ وَنَضَعُ الْمَوَالِيْنَ الْقِسْطَ لِيَوْمِ الْقِيَمَةِ فَلَا تُظْلِمُ نَفْسٌ شَيْئًا (الانبیاء ۲۱: ۳۷) ”قیامت کے روز ہم ٹھیک ٹھیک تولنے والے ترازو رکھ دیں گے، پھر کسی شخص پر ذرہ برابر ظلم نہ ہو گا۔“ لیکن اعمال کی کیا قیمت ہے؟ یہ تو ہم اور آپ طے نہیں کر سکتے۔ اسے نانپے کے پیانا نے تو ہمارے پاس نہیں ہیں۔ ہم گیوہں ناپ سکتے ہیں، تول سکتے ہیں، چاول تول سکتے ہیں، سونے کو تول سکتے ہیں، چاندی کو تول سکتے ہیں، لیکن نماز کو روزے کو تج بولنے کو وعدہ پورا کرنے کو بندوں کے حقوق ادا کرنے کو ناپ تول نہیں سکتے۔ ان کا وزن تو اللہ تعالیٰ دوسرا ہی دنیا میں کرے گا۔ یہ زمین و آسمان بدل جائیں گے۔ زمین بھی بدل جائے گی؛ آسمان بھی بدل دیا جائے گا۔ اس دنیا میں پھر کا وزن نہیں ہو گا، سونے کا نہیں ہو گا، ذار کی قیمت نہیں ہو گی، پاؤٹر کی قیمت نہیں

ہوگی۔ وہاں کی کرنی ہی نیک اعمال ہوں گے۔ جو چیز ان اعمال کو اللہ تعالیٰ کے ترازو میں وزنی بنائے گئی وہ یہ ہے کہ یہ کس نیت سے کیے گئے ہیں۔ اگر غلط نیت سے کیے گئے تھے تو انھا کر منہ پر مار دیے جائیں گے جیسا کہ حدیث میں بہت واضح اور صاف ہے۔

ہم بہت سارے نیک کام کرتے ہیں۔ کوئی جمعہ کی نماز کے لیے آئے یہ بھی ایک نیک کام ہے۔ پانچوں وقت کی نماز بھی ایک نیک کام ہے۔ غریبوں کی خدمت بیوی بچوں کے حقوق کی ادائیگی یہ سب نیک کام ہیں۔ اگر آپ اس حدیث سے اپنا زندگی کے لیے کوئی رہنمائی یا روشنی حاصل کرنا چاہتے ہیں تو آپ یہ طے کر لیں کہ آپ جو کام بھی کریں گے وہ اللہ تعالیٰ کی خوشنودی حاصل کرنے کے لیے ہو گا۔ مال خرچ کریں، نماز پڑھیں، سوائے اس کے کوئی اور نیت آپ کی نہیں کہ اللہ تعالیٰ اس سے خوش ہو۔ یہ چیز آپ کے اعمال کو صحیح بھی رکھے گی؛ اور ان کو اللہ تعالیٰ کے یہاں مقبول بھی بنائے گی۔

اس حدیث میں جو بات کہی گئی ہے وہ بظاہر ایک چھوٹی سی بات ہے، ایک معمولی سماطلابہ ہے لیکن نیت میں خرابی آ جاتی ہے۔ بہت ساری چیزیں اس کے اندر آ کر مل جاتی ہیں۔ آدمی ان کا علاج کر سکتا ہے۔ اپنی توجہ کو اللہ کی طرف کر سکتا ہے۔ اس کا صرف ایک ہی نسخہ ہے اور وہ یہ کہ آپ اللہ سے ملاقات کو زیادہ سے زیادہ یاد رکھیں۔ اور یہ یاد رکھیں کہ یہاں کا اجر تو عارضی ہے، اصل اجر تو وہاں کا ہے۔ یہ وہ بات ہے جو دراصل بنیادی بات ہے۔ اس کو یاد رکھنے سے آپ کی نیت خالص رہے گی۔ آپ کوئی کام اس لیے نہیں کرتے کہ صحیح وہ آپ کا مقام بنائے اور شام کو ڈھنے جائے اور کچھ اس کا باقی نہ

رہے۔ یہ تو آپ نہیں کریں گے۔ آپ یہ نہیں کرتے کہ یہ جانے ہوئے تجارت کا محل تیر
کریں کہ رات تک سارا لفظ نقصان میں چلا جائے گا، بلکہ آپ تو وہ کام کرتے ہیں جس کا
لفظ باقی رہنے والا ہو۔ مکان آپ اچھی جگہ بناتے ہیں، سنگ مرمر لگاتے ہیں، اچھا فرنچیز
ہوتا ہے ہیں کہ زندگی بھر تو مکان رہے گا۔ آپ اسکی چیزوں کے لیے کام کرتے ہیں جو
فنا ہونے والی ہیں۔ توجہ وہ چیز فنا ہو گی تو کام بھی فنا ہو گا۔ یہ بات اللہ تعالیٰ نے کہی
ہے۔ کل من علیہا فان ط و بیشی وجهہ ربک ذوالجلال والاکرام۔ ہر چیز فنا
ہو جائے گی، دنیا کی شہرت عزت جس کے لیے بھی آپ کام کریں گے، ان میں سے
کوئی باقی نہیں رہے گا، باقی صرف بزرگی اور شان والے تیرے رب کا چہرہ رہے گا۔
کل شتنی هالک الا وجہہ ہر چیز ہلاک ہونے والی ہے، اللہ کا چہرہ اس کی خوشنودی،
اس کی رضا باقی رہنے والی چیز ہے۔ اگر آپ نے اپنے اعمال کو اس باقی رہنے والی چیز
کے ساتھ باندھ دیا، تو اعمال بھی باقی رہیں گے اور اگر آپ نے اپنے اعمال کو فنا ہونے
والی چیز کے ساتھ باندھ دیا تو وہ چیزیں تو فنا ہو جائیں گی۔

حضرت ابراہیم کا واقعہ بیان ہوا ہے کہ انہوں نے ستاروں کو دیکھا اور کہا کہ یہ
رب ہیں۔ ستارے ڈوب گئے۔ چاند کو دیکھا اور کہا: یہ میرا رب ہے۔ چاند بھی ڈوب گیا،
پھر سورج کو دیکھا تو کہا: نہیں، یہ میرا رب ہے۔ پھر سورج بھی غروب ہو گیا تو فرمایا: اِنی
لَا أُحِبُّ الْأَفْلَيْنَ۔ جو چیزیں ڈوبنے والی ہیں میں ان کے چیزے کیوں دوڑوں؟ اِنی
وَجَهْتُ وَجْهِي لِلَّذِي فَطَرَ السَّمَاوَاتِ وَالْأَرْضَ حَنِيفًا وَمَا آتَنَا مِنَ
الْمُشْرِكِينَ (الانعام ۶۹:۷)۔ انہوں نے تو اپنی پوری شخصیت اور پوری زندگی کا رخ

اللہ کی طرف کر دیا۔ میں نے اپنے چہرے کارخ اس کی طرف کر دیا جو زمین اور آسمان کا پیدا کرنے والا ہے۔ ایک ایک عمل کی نیت نہیں بلکہ پوری زندگی کارخ، جس طرح نماز میں رخ قبلے کی طرف ہوتا ہے اسی طرح سے پوری زندگی کارخ اللہ کی طرف، اللہ کے چہرے کی طرف، اس کی ذات کی طرف، اس کی خوشنودی کی طرف اور اس کی رضا کی طرف کر دیا۔ اس طرح پھر ہر عمل صحیح ہو جاتا ہے۔

اس حدیث میں یہی بنیادی تعلیم دی گئی ہے۔ اس لیے اس حدیث کو ثابت دین یعنی ایک تہائی دین کہا جاتا ہے۔ اس پر پورے دین کا مدار ہے۔ ہم اتنے سارے کام کرتے ہیں، ان کے مقبول ہونے یا نہ ہونے کا پورا انحصار اس پر ہے ہے کہ ان کے چیजیں نیت کیا ہے؟ ہم اعمال کی نیت درست کریں اور ابراہیم کی طرح جو چیزیں ڈوبنے والی، ختم ہونے والی، ہلاک ہونے والی، فتا ہونے والی ہیں ان کی خاطر کام کرنے کے بجائے اس کے لیے کام کریں جو ہمیشہ باقی رہنے والا ہے۔

اللہ تعالیٰ مجھے اور آپ کو اس کی توفیق عطا فرمائے۔ (آمین)

جس حدیث کا مطالعہ کیا گیا ہے اس کا اردو ترجمہ درج ذیل ہے:

حضرت امیر المؤمنین عمر بن خطاب رضی اللہ عنہ سے روایت ہے کہتے ہیں میں نے رسول اللہ صلی اللہ علیہ وسلم کو فرماتے ہوئے سنا:
اعمال کی جزا اسرا کا دار و مدار انسان کی نیت پر مبنی ہے اور ہر انسان کے لیے

اس کے عمل میں وہ کچھ ہے جس کی اُس نے نیت کی ہے پس جس کی بھرت
اللہ اور اُس کے رسول کے لیے ہے تو واقعًا اس کو اللہ اور اس کے رسول کی
خاطر بھرت کا ثواب میر آئے گا اور جس کی بھرت حصول دنیا یا کسی عورت
سے نکاح کی خاطر ہے تو اس کے حصے میں وہی آئے گا جس کے لیے اُس نے
وطن چھوڑا۔ (بخاری، مسلم)

○○○